


سید الدار
الحجۃ المبرکۃ

للعالمین
رحمۃ

یا اعلیٰ
العلمین

بصیر
الوارث



الناشر
بزم اکبر
بصیر پور شریف
سایہ ہوال



بِسْمِ اللَّهِ الرَّحْمَنِ الرَّحِيمِ

الْإِنشَاءُ وَلِيَاءُ اللَّهِ لِرَجُلٍ عَلَيْهِ سِرٌّ لَا يَحْزَنُ ٥

زیرِ ظلِّ عاطفت

قدوة السائين ما الواصلين زبدة العرفان حضرت الحاج خواجہ

محمد ظہور اللہ

دامت بركاتهم العالیہ

سجادہ نشین آستانہ عالیہ شیخ المشائخ حضرت خواجہ محمد اکبر رحمۃ اللہ علیہ

بصیر پور (ساہیوال)

أَوَّلُ كَبَرٍ

أَمْتِظَمٌ: صاحبزادہ معین الحق صاحب مدظلہ

الناشر: بزم اکبر بصیر پور شریف ضلع ساہیوال

تعارف

عرصہ دراز سے یہ ضرورت محسوس کی جا رہی تھی کہ ایسی بزمِ تشکیل دی جائے جو محض مذہبی انجمن سماجی اور معاشرتی مقاصد کی حامل ہو لہذا بزمِ اکبر کے قیام کا مقصد بھی یہی ہے اور اسی بزم کے زیر انتظام یہ رسالہ آپ کی خدمت میں پیش ہے۔ اس کا مقصد نئی نسل کو اسلام کے بنیادی مسائل سے روشناس کرانا ہے یہی مقصد غنیمت لے کر ہم پہلی بار آپ سے مخاطب ہیں۔ ہمارا مطلب اصلاحِ معاشرہ ہے کسی سے اُلجھنا نہیں۔ لہذا ہم بجا طور پر اُمید کرتے ہیں۔ کہ نوجوان اور مخلص سائنسی ہمارے ساتھ ہر نوعی تعاون و سرمایہ گے۔ اہلِ قلم حضرات اپنی نگارشات سے مشرف فرمائیں گے۔ نیز تاریخ کرام اپنی آراء سے نوازیں گے اور ساتھ ہی میں اپنے معاونین حضرات کا تہہ دل سے شکریہ ادا کرتا ہوں۔ جنہوں نے ہر ممکن طریق سے ہماری معاونت فرمائی۔

نعت

منبع شریعت پیر شریقت حضرت خواجہ محمد اکبر رحمۃ اللہ علیہ
 بادشاہِ دو جہاں حضرت محمد پاک ہیں
 نورِ زمین و آسمان حضرت محمد پاک ہیں
 پیشوا، انبیاء، بیت المقدس میں ہوئے
 تاج بر سر مسلمان حضرت محمد پاک ہیں
 بر فلک ہفتم ہوئے تھے جو ملائک کے امام
 واقف، اسرارِ نہاں حضرت محمد پاک ہیں
 شافعِ روزِ حشر جس نے کیا دو شق و تدر
 دینِ خیس کا جاوداں حضرت محمد پاک ہیں
 جس کے تن پر مگس نہ بیٹھی نہ سایہ پر زین
 پاک ترازو روح و جاں حضرت محمد پاک ہیں
 جس کے لب سے ہو گیا شیریں وہ چاہ شور نہما
 جس کا بادل سائبان حضرت محمد پاک ہیں
 جس کی منہ قوت سے ستوں مسجد کا ردیا زار زار
 وہ معطر دلتاں حضرت محمد پاک ہیں
 پانی میٹھا حبش کی انگلیوں سے جاری نہروار
 وہ حبیبِ غیبِ دال حضرت محمد پاک ہیں

بِسْمِ اللّٰهِ كِی فَضیلت

حضرت قبلہ الحاج خواجہ محمد ظہور اللہ صاحب مدظلہ

بِسْمِ اللّٰهِ الرَّحْمٰنِ الرَّحِیْمِ

ترجمہ: شروع کرتا ہوں اللہ کے نام سے جو بہت مہربان اور رحمت والا ہے
 ہمد سب سے پہلے بِسْمِ اللّٰهِ کی فضیلت بیان کرتے ہیں اس
 کی دو وجہ ہیں۔ اول یہ کہ اس میں اللہ کے نام کی پیروی ہے۔ جس
 میں شروع ہر سورۃ کا بِسْمِ اللّٰهِ سے ہے۔ دوسرے یہ کہ جس کام کو
 شروع کرو اور اس میں خدا کا نام نہ ہو وہ انجام کو نہیں پہنچتا۔ چنانچہ آنحضرت
 صلی اللہ علیہ وآلہ وسلم کا ارشاد ہے۔ جس کام کو خدا کے نام سے شروع نہ
 کیا جائے گا۔ وہ کام ادا ہو رہے گا۔

حضرت امیر المؤمنین ابو بکر صدیق رضی اللہ تعالیٰ عنہ رسول کریم
 صلی اللہ علیہ وآلہ وسلم سے روایت کرتے ہیں کہ آپ نے فرمایا جو شخص
 بِسْمِ اللّٰهِ الرَّحْمٰنِ الرَّحِیْمِ پڑھتا ہے اللہ تعالیٰ اس
 کے لئے دس ہزار نیکیاں لکھتا ہے اور دس ہزار برائیاں اس کی مٹا دیتا
 ہے اور دس ہزار درجے بلند کرتا ہے۔ اس حدیث کو خلاصۃ الاخبار
 میں ذکر کیا ہے۔ اس حدیث کے راوی حضرت ابو بکر صدیق رضی اللہ تعالیٰ
 عنہ ہیں۔ جب معوذتین نازل ہوئی اور حضرت جبرائیل علیہ السلام نے
 پڑھ کر بتایا کہ یہ دو سورتیں ہیں تو آنحضرت صلی اللہ علیہ وآلہ وسلم نے فرمایا

کہ ان میں فاصلہ کس چیز سے کیا جائے۔ جبرائیل علیہ السلام اللہ تعالیٰ کے حکم سے بِسْمِ اللہ کو نور کے کاغذ میں لکھ کر دونوں ہاتھوں میں لئے ۷۰ ہزار فرشتوں کے ساتھ آنحضرت صلی اللہ علیہ وآلہ وسلم کے پاس لائے اور کہا کہ یا رسول اللہ آپ کو اور آپ کے اُمیتوں کو بشارت ہو کہ میں سوائے آپ کے اور کسی نبی پر بِسْمِ اللہ لے کر نہیں آیا اگر یہ نام توریت میں ہوتے تو حضرت موسیٰ علیہ السلام کی اُمت یہود نہ ہوتی اور انجیل میں ہوتے تو حضرت عیسیٰ علیہ السلام کی اُمت نصاریٰ نہ ہوتی۔ جس نے ایک بار بھی بِسْمِ اللہ پڑھی وہ بے خوف ہوا یعنی بِسْمِ اللہ کے پڑھنے سے خوف دور ہو جاتا ہے اور طہیّان حاصل ہوتا ہے۔ حضرت جبرائیل علیہ السلام نے یہ بھی فرمایا کہ بِسْمِ اللہ کے ۱۹ حرف ہیں اور دوزخ کے بھی ۱۹ طبقے ہیں پس جو کوئی ایک بار بِسْمِ اللہ پڑھے گا وہ دوزخ کے انیسویں طبقہ سے نجات پائے گا۔ حدیث شریف میں آیا ہے قَالَ بِسْمِ اللہِ الرَّحْمٰنِ الرَّحِیْمِ لَمْ یَبْقَ مِنْ ذُنُوبِهِ ذَرَّةٌ کہ جس نے بِسْمِ اللہِ الرَّحْمٰنِ الرَّحِیْمِ پڑھی تو اس کے گناہوں میں سے ایک ذرہ برابر بھی باقی نہ رہے گا۔ جو شخص گھر میں جاتے وقت بِسْمِ اللہ پڑھے گا۔ اس گھر میں برکت ہوگی۔ اگر اس کے ساتھ سورۃ اخلاص وتِلْهُ اللہ احد بھی ملا لیا کرے تو غنی ہو جائے۔ حضرت امیر المومنین علی کرم اللہ وجہہ فرماتے ہیں کہ بِسْمِ اللہ مشکل کاموں کی عقدہ کشائی اور رنج و غم کو دور کرنے والی اور دشوار کام کو آسان کرنے والی ہے اور دلوں کو روشن کرتی ہے غرضیکہ بِسْمِ اللہِ الرَّحْمٰنِ الرَّحِیْمِ کی بڑی فضیلت اور برکت ہے وَصَلَّى اللہُ عَلَیْہِمْ وَاٰلِہٖمْ اَصْحَابِہٖمُ اٰمَنَ

حضرت سلطان المشائخ خواجہ محمد اکبر رحمۃ اللہ علیہ

بصیر پور شریف ضلع ساہی وال میں منبع شریعت پیر طریقت
قدوة السالکین، زہدۃ العارنین، برہان الواصلین شیخ المشائخ، صوفی
باصفا، زہد و تقویٰ، شریعت و طریقت کے پابند، انکشاف و رموزات
سے آگاہ حضرت خواجہ محمد اکبر رحمۃ اللہ علیہ، جنہوں نے
تمام زندگی میں دینی خدمات سرانجام دیں۔ دنیائے اسلام ہمیشہ ایسے
ہستیوں پر تراز کرتی رہے گی۔ آپ سلسلہ چشتیہ نظامیہ کی ایک ممتاز ہستی
تھے۔ قرآن و سنت کے عامل اور عاشق تھے۔ اور سلف الصالحین کی
یاد تھے۔ آپ کی فیضانِ نظر کا یہ کمال تھا کہ
پڑ گئی جس پر نظر بندہ سے مولے کر دیا

اس شرعی اور روحانی پیشوائے اطیعوا اللہ و اطیعوا الرسول
کے مطابق اپنی زندگی کو اپنایا۔ دین کے منافی کوئی کام دیکھا تو آپ نے
مجاہدانہ طور پر اس کی اصلاح فرمائی اور اہل دنیا پر ثابت کر دیا
کہ اللہ والوں کی کامیابی اور کامرانی کے ساتھ زندگی کس طرح ممکن
ہوتی ہے

سلسلہ حسب و نسب | آپ روحانی طور پر پیدائشی ولی تھے آپ
کا اسم گرامی محمد اکبر نسبتی لقب خواجہ

آپ ۱۲۷۲ھ رمضان المبارک میں قصہ بصیر پور میں پیدا ہوئے اور پورے

تزییٹہ سال کی عمر میں مورخہ ۱۶ رجب المرجب ۱۳۳۵ھ کو اس دار فانی سے دار البقا میں واصل یا اللہ ہو گئے۔

إِنَّا لِلّٰهِ وَإِنَّا إِلَيْهِ رَاجِعُونَ

تعلیم | آپ نے ابتدائی تعلیم منطق، حرت و نحو، فقہ، حدیث اور تفسیر عربی اور فارسی اپنے والد ماجد سے حاصل کی آپ ظاہری علوم کی تکمیل کے بعد ملک میں مختلف مقامات پر روحانی پیشواؤں اور اولیائے کرام کی صحبت سے فیضیاب ہوئے اور نصف حصہ زندگی سے زیادہ درس و تدریس میں گزارا۔

شریعت و ولایت | آپ پیدائشی ولی صوفی طبع اور قلب سلیم کے مالک تھے۔ آپ کا مزاج جلالی تھا۔ آپ شریعت محمدی اور صوم و صلوٰۃ کے زبردست پابند تھے۔ آپ نے سب سے پہلے بیعت اپنے والد ماجد کے دست مبارک پر کی تھی۔ پھر ارادت مقصود کی خاطر کشمیر، پاراچنار اور سون کی پہاڑیوں کا سفر طے کیا جہاں مختلف روحانی پیشواؤں سے مستفید ہو کر آپ علاقہ سندھ میں تشریف لے گئے۔ اسی علاقے میں پھر نے ہوئے جب آپ تونسہ شریف پہنچے تو وہاں آپ پر ایک عجیب روحانی کیفیت طاری ہو گئی۔ مقامات سلوک جسمانی و روحانی، ظاہری و باطنی، فیض درجات و کمالات کے حصول کا مقام آچکا تھا۔ زمین قلب، ذکر الہی سے ہموار ہو گئی۔ اور سینہ انوار و تجلیات الہی کا مرکز بن گیا وہ لمحہ آہنچا جب مرشد کامل کی نگاہ بلند نے آپ کو امانت الہی کا مستحق قرار دیا اور نعمت باطنی سے مالا مال کر دیا۔ آپ نے تونسہ شریف میں سلطان الاولیاء حضرت خواجہ اللہ بخش رحمۃ اللہ علیہ جو پاک باطن اور روشن ضمیر بزرگ

تھے۔ جن کا فیض ہندوستان سے افغانستان تک اور عرب شریف سے ترکستان
 تک پہنچا اور ہر تشنہ کام و فیض عام سے مستفید مسدایا کے دست مبارک
 پر بیعت کی۔ حضرت خواجہ اللہ بخش تونسوی علیہ الرحمۃ جلیل القدر اولیاء
 کرام سے ہوتے ہیں آپ حضرت اعلیٰ قطبِ زمان، غوثِ دوراں، خواجہ
 خواجگان حافظ محمد سلیمان علیہ الرحمۃ کے پوتے اور حضرت خواجہ گل محمد
 صاحب علیہ الرحمۃ کے فرزند ارجمند ہیں۔ اس کے بعد آپ پھر واپس بصیر پور
 میں تشریف لائے۔ اور درس و تدریس اور سلسلہ طریقت کو اپنایا

آپ حُسنِ اخلاق کا مجسمہ تھے۔ غربا و مساکین پر بہت ہی زیادہ مہربان
 تھے۔ اسی لئے آپ کو غریب نواز کے لقب سے یاد کیا جاتا ہے۔ تدریس و نیاز
 میں جو کچھ آتا وہ سب غرباء اور یتیم بچوں میں تقسیم فرمادیتے آپ فتح آباد
 ضلع حصار، ہندوستان کے سفر میں چند یتیم بچوں کو ہمراہ لاتے اور انہیں وافر
 حصہ علم سے بہرہ ور کیا جن میں الحاج حافظ محمد رمضان اور حافظ محمد یوسف
 قابل ذکر ہیں۔ کوئی عالم فاضل بنا۔ کوئی حافظ بنا اور اکثر نے حج کیا۔

آپ کا دن درس و تدریس اور رات یادِ الہی میں گنتی۔ سفر میں بھی
 نماز باجماعت کا خاص خیال فرماتے تھے۔ ذکرِ جہر، تنجید، چاشت، اشراق
 ادواین، ختم خواجگان و دیگر وظائف خواجگان بڑی پابندی سے ادا فرماتے تھے
 آپ کے والد ماجد کا اسم گرامی حضرت خواجہ الحاج
 محمد مقیم رحمۃ اللہ علیہ ہے۔

آپ کے والد

آپ نقشبند خاندان سے منسلک تھے۔ اور آپ
 سعادت ولایت سے معمور تھے۔ آپ کی پیشانی نوریت

مختصر حالات

سے درخشاں تھی۔ آپ سے باطنی طور پر بے شمار طالبان حق خدا رسیدہ ہوئے آپ

نے مکمل طور پر تعلیم بیت المقدس میں حاصل کی۔ فارغ التحصیل ہونے کے بعد آپ نے بیشتر حصہ زندگی ملک شام میں گزارا اور اپنے لختِ حبرؐ فرزند ارجمند حضرت خواجہ محمد اکبر رحمۃ اللہ علیہ کو وادہ سلوک پر گامزن کرنے کے لئے واپس بصیر پور تشریف لائے اور اپنی سیرت و حیات سے نہیں بلکہ

ادنے اکرامت حضرت خواجہ محمد اکبرؒ | حضرت خواجہ محمد اکبر رحمۃ اللہ علیہ نے دلی لگن سے معرفت کا چراغ روشن کیا

جس کی منور شعاعوں نے دنیا کی نگاہوں کو خیرہ کر دیا ہزاروں مسلمانوں کو باطنی فیض بخشا اور سینکڑوں کفار کو مسلمان بنایا۔ آپ نے اپنی زندگی بفقہ رسول صلی اللہ علیہ وآلہ وسلم کے فرمودات کے عین مطابق ڈھال لی۔

ایک بار کا ذکر ہے کہ بصیر پور تلاقہ کے چند معروف جاگیردار جن میں حاجی شہاد خاں، سردار مہمند خاں اور میاں محمد جہانگیر خاں وٹونے آپ کی خدمت میں مبلغ پانچ صد روپے کی تھیلی نذرانہ کے طور پر پیش کی۔ تو خواجہ صاحب نے دریافت فرمایا، کیا آپ زکوٰۃ دیتے ہیں؟ اس پر وٹو صاحب نے عرض کی کہ نہیں زکوٰۃ تو ہم نے کبھی نہیں دی۔ آپ چونکہ باضمیر اور شریعت محمدیؐ کے سخت پابند تھے۔ اس لئے آپ نے تھیلی لینے سے انکار کر دیا۔

اسی طرح مولانا سلطان محمود اروڑہ جاگیر والوں کی زبانی معلوم ہوا کہ جب آپ تونسہ شریف حضرت خواجہ اللہ بخش تونسوی رحمۃ اللہ علیہ کے مرید ہوئے تو مرشدی و مولائی نے حکم دیا کہ آپ تونسہ شریف کی بجائے ہر ماہ بروز جمعہ پاک پتن شریف دربار حضرت مسعود الدین گنج شکر رحمۃ اللہ علیہ پر آجایا کریں اور میں بھی تونسہ شریف سے وہاں آجایا کروں گا۔ حضرت کے ارشاد کے مطابق آپ ہر ماہ دربار شریف

پر جاتے اور میں بھی آپ کے ہمراہ جاتا تھا۔ ایک بار کا ذکر ہے کہ
 ایک آدمی ریاست بہاولپور سے دربار بابا فرید پر آیا اور شرقی دروازہ
 پر کھڑا ہو کر بلند آواز سے آہیں مارنے اور چلانے لگا۔ جس سے زائرین
 حضرات کے خیالات منتشر ہو گئے۔ اس کی اس حرکت پر خواجہ صاحب
 نے مجھے فرمایا کہ مولانا صاحب آپ جا کر اس آدمی کو خاموش کریں اور
 کہیں کہ اللہ والے دل کی باتیں بھی جانتے ہیں۔ جس طرح کوئی دل میں
 پکارے، یہ سنتے ہیں۔ اس پر مجھے اس شخص نے کہا کہ میں نے تو سمجھا
 تھا کہ اللہ تعالیٰ کے دربار میں اور اس کے برگزیدہ لوگوں کے
 دروازے پر کسی کو مسخریاد کرنے اور دامن پھیلانے سے کوئی
 نہیں روک سکتا۔ لیکن آج پتہ چلا ہے کہ دنیا والے کسی ہر مقام
 پر مظلوم کی شنوائی نہیں ہونے دیتے اس کی بات سنتے ہی میرے
 دل پر اثر ہوا اور میں خاموش ہو گیا بلکہ اُسے کہا کہ بھائی جیسا
 چاہے کرو۔ جب اس نے دوبارہ رونا چلانا شروع کیا تو خواجہ صاحب
 نے مجھے مسخریا کہ اسے بلا کہ میرے پاس لے آؤ میں نے آپ کے
 ارشاد کے مطابق اُسے کہا کہ میاں چلو بابا صاحب کے جنوبی دروازے
 پر ایک بزرگ تم کو بلا رہے ہیں وہ شخص میرے ساتھ جناب خواجہ
 صاحب کی خدمت میں حاضر ہوا اور حضرت صاحب کے اصرار پر
 اس نے اپنا تمام ماجرا سنایا کہ جناب میری منگنی ایک قریبی رشتہ دار
 جو کہ بڑا امیر اور مالدار ہے۔ کے گھر ہوئی تھی اور میں عرصہ تک ان
 کی غلامی کرتا رہا ہوں۔ لیکن اب انہوں نے مجھے جواب دے کہ
 دوسری جگہ رشتہ کیا ہے۔ جب کہ بارات اسی آنے والی جمہرات

کو آتے گی۔ اس کی تمام داستان سننے ہی جناب خواجہ صاحب نے منسوب کیا کہ تم بازار سے پٹاشے لے آؤ وہ شخص بازار سے پٹاشے لینے چلا گیا اس کے جانے کے بعد مجھے دل ہی دل میں بہت ہنسی آئی کہ خواجہ صاحب کو خوب سوچھی پہلے تو یہی آدمی خاموش نہیں ہوتا تھا لیکن خواجہ صاحب نے اسے دربار سے ہی نکال دیا۔ ٹھوڑی ہی دیر بعد تو وہ آدمی پٹاشے لے آیا۔ خواجہ صاحب نے مجھے حکم دیا کہ مولانا صاحب تم اس آدمی کا نکاح پڑھا کر ایجاب قبول کرادو اور اس کو حکم دیا کہ تم نکاح اور پٹاشے تقسیم کرنے کے بعد اپنے سسرال کے گاؤں چلے جاؤ اگر کبھی مجھے ملنا ہو تو بصیر پور میں آ جانا۔ میں نے ایسا ہی کیا۔ دو تین یوم تک جمعرات کو پردگرم کے مطابق دوسرے فریق کی بارات آگئی اور بندہ پر کسی طرح سے بھی مایوسی نہ ہوئی۔ یقین محکم کے ساتھ بزرگان دین کے ارشاد پر پابند تھا۔ خدا کا کہنا ایسا ہوا کہ جب آنے والی بارات کے دولہا کا نکاح ہونے لگا تو دونوں فریقین کے درمیان جھیز، تان و نفقہ کی بنا پر جھگڑا طول پکڑ گیا حتیٰ کہ بارات کو خالی واپس جانا پڑا۔ ان کے جانے کے بعد میرے سسر نے میری تلاش شروع کر دی اور مجھے تلاش کر کے نکاح پڑھایا اور میری بیوی کا ڈولا میرے آبائی گاؤں میں پہنچا دیا۔ میں نے شب عروسی میں اپنی بیوی کو تمام ماجرا سنایا اور علی الصبح اپنے چند دوستوں کے ہمراہ دربار حضرت بابا فرید گنج شکر رحمۃ اللہ علیہ پر حاضری دینے کے بعد دوستوں کو وہیں چھوڑا اور اپنی بیوی کو ہمراہ لے کر بصیر پور میں حضرت خواجہ محمد اکبر صاحب رحمۃ اللہ علیہ کے حضور میں حاضری دی۔ مسجد کے باہر اپنی بیوی کو بٹھا کر میں مسجد

کے اندر خواجہ صاحب کے حضور قدم بوس ہو کر پاؤں دبانے لگا۔ اس وقت جناب خواجہ صاحب ایک فقہ کی کتاب کا مطالعہ کر رہے تھے تھوڑی دیر کے بعد جب حضور نے میری طرف دیکھا تو میں نے عرض کیا کہ یا حضرت شاید آپ نے مجھے پہچانتا نہیں تو خواجہ صاحب مسکرا کر بولے ہاں بھئی، اب تو بیوی والا جو ہو گیا میں کس طرح پہچانوں، یہ الفاظ سُنتے ہی جھٹ قدموں پر گر کر معافی مانگی۔ اور دونوں میاں بیوی جناب خواجہ صاحب کے ہاتھ پر دستِ بیعت ہوئے جب خواجہ صاحب سے اجازت لے کر اپنے علاقہ کو جانے لگے تو حضور اپنے گھر سے پانچ چھ جوڑے روٹیاں اور وافر مقدار میں حلوے آئے۔ دونوں میاں بیوی نے اصرار کیا کہ یا حضرت ہم تو صرف دو ہیں۔ اتنی وافر مقدار کو ہم کیا کریں گے اس پر جناب خواجہ صاحب نے فرمایا کہ جن دوستوں کو پاک پتن شریف چھوڑ آئے ہو۔ ان کو کون غذا کھلائے گا۔ سبحان اللہ۔ اللہ والے تو تمام جہان کا نمائشہ پشتِ ناخن پر دیکھ سکتے ہیں۔

آپ نے فقہ، تصوف، پند و نصائح، وظائف و عملیات پر متعدد کتابیں لکھی ہیں آپ کے کلام میں شریعت، تصوف اور عشق حقیقی کا رنگ غالب ہے۔

محرم الحرام

★ - جناب صاحبزادہ محمد معین الحق صاحب

یہ اسلامی سال کا پہلا مہینہ ہے، ماہ محرم کی بہت فضیلت ہے اس ماہ کی دسویں تاریخ کو جو جانیں اللہ کے راہ میں قربان ہو گئیں۔ تاریخ عالم ان کی مثال پیش کرنے سے قاصر ہے محرم کی دسویں تاریخ، وہ تاریخ ہے جس میں اللہ تعالیٰ نے حضرت آدم علیہ السلام کی توبہ قبول فرمائی۔ حضرت ادریس علیہ السلام کو بلند مرتبہ پر فائز کیا۔ اسی دن حضرت ابراہیم علیہ السلام پر آگ کو ٹھنڈا کیا۔ اسی دن حضرت نوح علیہ السلام کو کشتی سے اتارا اور اسی دن حضرت موسیٰ علیہ السلام پر تورات نازل ہوئی حضرت یوسف علیہ السلام اسی دن قید خانہ سے باہر آئے اور یعقوب علیہ السلام کی بنیادی واپس آئی اور اسی دن حضرت یوش علیہ السلام کو مچھلی کے پیٹ سے نکالا گیا۔ بنی اسرائیل کے لئے دریا بھی اسی دن بھاڑا گیا جو شخص اس دن کا روزہ رکھے۔ چالیس سال کا کفارہ ہوگا۔ جس نے شبِ عاشورہ کو عبادت کی گویا اس نے ساتوں آسمان والوں کے برابر عبادت کی۔ رسولِ کریم صلی اللہ علیہ وآلہ وسلم نے ارشاد فرمایا، ”اگر تم ماہِ رمضان کے علاوہ روزہ رکھنا چاہتے ہو تو عاشورہ کا روزہ رکھو۔ کیونکہ یہ اللہ تعالیٰ کا مہینہ ہے اس میں ایک دن ایسا ہے جس میں ایک قوم کی توبہ اللہ تبارک و تعالیٰ نے قبول فرمائی۔ اور دوسری قوم کی توبہ قبول فرماتے گا۔ پس جس نے

عاشورہ کے دن اللہ عزوجل سے اپنے گناہوں کی مغفرت چاہی تو اللہ تعالیٰ اس کی توبہ ویسے ہی قبول فرمائے گا۔ جس طرح ان سے پہلوں کی توبہ قبول کی۔

ان روایات سے معلوم ہوا کہ محرم الحرام کی شان بہت بلند ہے۔ یہ اسلامی سال کا مہینہ ہے اس کی دسویں تاریخ کو قربانی ہے اور ذوالحجہ اسلامی سال کا آخری مہینہ ہے اس کی دسویں تاریخ کو بھی قربانی ہے۔ ہم مسلمانوں کا سال شروع بھی قربانی سے ہوتا ہے اور ختم بھی قربانی پر، ابتداء بھی قربانی اور انتہا بھی قربانی، علامہ اقبالؒ فرماتے ہیں ۷

غریب و سادہ و رنگین ہے داستانِ حرم

نہایت اس کی حسین ابتدا ہے اسماعیل

جہنم فلک کو یہ منظر کبھی نہیں بھول سکتا، باپ نے بیٹے کے گلے پر چھری رکھ دی زمین کانپ اٹھی، پہاڑوں کے دل دہل گئے۔ بیٹا بھی کتنا سعادت مند ہے۔ عرض کرتا ہے ابا جان! آنکھوں پر پٹی باندھ لیجئے کہیں ایسا نہ ہو کہ ہاتھ ٹوک جائیں اور میں اس سعادت سے محروم ہو جاؤں ۷ یہ فیضانِ نظر تھا یا کہ مکتب کی کرامت تھی سکھاتے کس نے اسماعیلؑ کو آدابِ فرزندہ

ابا جی دیر نہ لیجئے سَتَجِدُونِي اِنْ شَاءَ اللّٰهُ مِنَ الصّٰبِرِيْنَ خدا نے چاہا تو قریب ہے کہ آپ مجھے صابر پائیں گے۔

آپ اس عجز کو صابر پاؤ گے۔ سرخرو پیشِ خدا م جاؤ گے خلیل اللہ بیٹے کے گلے پر چھری چلاتے ہیں۔ پروردگار عالم نے یہ

منظر دیکھ کر فرمایا: اے ابراہیمؑ بے شک تو نے خواب سچا کر دکھایا
ہم ایسا ہی صلہ دیتے ہیں نیکوں کو

وَفَنَدَیْنَاكَ بِذَبْحٍ عَظِيمٍ

اور ہم نے ایک بڑا ذبیحہ اس کے فدیہ میں دیکر اسے بچا لیا
ادھر حضرت ابراہیم علیہ السلام اپنے بیٹے اسماعیلؑ کو اپنے ہاتھ سے
ذبح کر رہے ہیں ادھر حضرت امام عالی مقام رضی اللہ عنہ اپنے
بیٹوں، بھائیوں، بھتیجیوں کو ساتھ لئے میدان کرب و بلا میں پہنچ چکے ہیں
اور ایک ایک کو اپنے دست مبارک سے تیار فرما کر میدان کربلا میں
روانہ فرما رہے ہیں اور شہید ہو رہے ہیں۔

شہید کا درجہ اللہ تعالیٰ نے بڑا بلند فرمایا ہے جب شہید کے
خون کا پہلا قطرہ زمین پر گرتا ہے تو اٹھ دیدارِ الہی نصیب ہو جاتا ہے
اور وہ اس میں اتنا محو و مستغرق ہوتا ہے کہ چاہے گھوڑے ٹینک اس
کے جسم کو روندتے چلے جائیں مگر اسے کسی قسم کی کوئی تکلیف نہیں ہوتی
شہید جب جنت میں جائے گا تو عرض کرے گا: "اے رب کریم میری
جنت دیکھ لی ہے۔ مگر مجھے تیری جنت میں لذت نہیں آئی۔ پروردگار عالم
فرمائے گا: "اے میری راہ میں جان قربان کرنے والے میری جنت میں کس
چیز کو کی ہے۔" وَلَنْمَفِيْهَا مَا تَشْتَهِيْ اَنْفُسُكُمْ، اور جو تم خواہش
کرو اس میں موجود ہے۔ شہید عرض کرے گا: یا اللہ مجھے وہ لذت جو میدان
جہاد میں دشمن کی تلوار کی دھار کے نیچے آئی تھی۔ یہاں نہیں ملتی۔ میری
خواہش ہے کہ مجھے پھر دنیا میں واپس بھیج دیا جائے۔ پھر میدانِ جہاد ہو
دشمن کی تلوار ہو اور میری گردن ہو۔ میرا جسم ہو اور دشمن کے گھوڑے

پھر تیری راہ میں اُقْتُلْ قَتْلُ کیا جاؤں ثُمَّ اُحْيٰی پھر زندہ کیا جاؤں
ثُمَّ اُقْتُلْ پھر قتل کیا جاؤں۔ یہ عمل مجھے تیری جنت سے پیارا ہے
شہید کے خُون کے ایک ایک قطرے کے عوض حضور علیہ السلام کی اُمت
کے ۷۰،۷۰ ہزار گنہگار بخش دیتے جائیں گے دُعا کیجئے کہ اللہ تعالیٰ ہمیں
اپنی راہ میں شہادت نصیب فرمائے (آمین)

جب محرم کا مہینہ آتا ہے تو دلوں کے اندر جذبہ شہادت موجزن
ہو جاتا ہے اور اس شہادتِ عظمیٰ کی یاد تازہ ہو جاتی ہے اور وہ قربانیاں
سامنے آ جاتی ہیں جن کی گواہی آج بھی کربہ کی تپتی ہوئی ریت کے ذرے
دے رہے ہیں۔ مختصر سا قافلہ ہے اور اس قافلے کا رہنما وہ ہے جسے دیکھ
کر سید عالم فرمایا کرتے تھے کہ مجھے حسینؑ سے جنت کی خوشبو آتی ہے
برادرانِ اسلام کربلا کا واقعہ بہت طویل اور دردناک ہے آپ یقین
فرمائیں کہ کرب و بلا کے میدان میں قربانی دینے والے اپنی جانیں راہِ خدا
پیش کرنے والے زندہ ہیں ان کی یاد گھر گھر میں تازہ ہے۔ یزیدی ہمیشہ
کے لئے ختم ہو گئے۔ راہِ حق میں جان دینے والوں کے لئے یہ اعلان و انعام
کافی ہے، وَلَا تَحْزَبِیْ الَّذِیْنَ قُتِلُوْا فِیْ سَبِیْلِ اللّٰهِ اَمْوَاتًا
بَلْ اَحْیَاءٌ عِندَ رَبِّهِمْ یُزْذَقُوْنَ

”وہ لوگ جو اللہ کی راہ میں قتل کئے گئے انہیں مردہ گمان بھی
نہ کرو۔ وہ زندہ ہیں انہیں اپنے رب کے پاس سے رزق

ملتا ہے“

وَمَا عَلَيْنَا اِلاّ الْبَلٰغُ الْمُبِیْنُ

بزم کی شان میں

* جناب ملک معراج دین صاحب

*

اے بزم شوق تیرے پرستاروں کو ہو سلام
 اس اکبری گلشن کے مہر پاروں کو ہو سلام
 کیسا ہے بزمِ پاک کا مبارک یہ افتتاح
 پہلو میں خواجگان کے بیٹھے ہیں سب مداح
 اس آستانِ پاک کے نظاروں کو ہو سلام
 اے بزم شوق تیرے پرستاروں کو ہو سلام
 اس بزم کے موحب کو کچھ داد بھی تو دو
 اس ادب کے چٹاری کو کچھ داد بھی تو دو
 معراج کی ہے التجا یا رب تیرے حضور
 پھولے پھلے یہ انجمن یاروں کو ہو سلام

تصنیف

مذہب شریعت، سیرت و طریقت، شیخ المشائخ

حضرت خواجہ

محمد اکبر رحمۃ اللہ علیہ (بصیر پور شریف)

ترتیب و تدوین

شیخ الحدیث و تفسیر صوفی باصفا

شریعت و طریقت کے پیابند

حضرت خواجہ

محمد سعد اللہ رحمۃ اللہ علیہ



جو شخص اس وظیفہ کو صدق دل

سے بلا تاخیر بعد از نماز فجر ایک

بار پڑھے گا اسے ایک کروڑ چالیس

لاکھ درود شریف پڑھنے، ایک کروڑ چالیس لاکھ ختم قرآن پاک، ایک

ہزار حج مقبول اور ایک ہزار عمرہ کا ثواب ملے گا دنیا اور عاقبت میں

سب آفات سے امن میں رہے، عذاب جان کنہ فی و عذاب قبر سے بفضہ تعالیٰ

محفوظ رہے اور جن مطلب کے واسطے پڑھے انشاء اللہ تعالیٰ وہ مطلب حسب الخواہ ہو

ملنے کا پتہ

سجادہ نشین آستانہ عالیہ، سلطان المشائخ

حضرت خواجہ محمد اکبر رحمۃ اللہ علیہ

بصیر پور ضلع ساہیوالہ



کی سوانح حیات مبارکہ کی کتب ہمارے پاس

PDF فائل میں دستیاب ہیں → PDF

جس بھائی کو چاہیے وہ ہمارے واٹس ایپ پر مفت حاصل کر سکتا ہے

مزید معلومات کیلئے ہمارے
یوٹیوب چینل کو سبسکرائب کریں
Sulemania Chishtia Library

اس کے علاوہ دیگر تونسوی خواجگان کی سیرت
پر کتب اور اسلامی کتب بھی طلب کر سکتے ہیں۔

خلیفہ مدنی تونسوی +92 332 1717717

PDF BY

طالب دعا

خلیفہ مدنی تونسوی تونسہ شریف ضلع

ڈیرہ غازی خان

+923321717717